

سۈننەتى مۇھەممەدىيە ئەنسارلىرى جامائىتى

ئېنىقلىما:

سۈننەتى مۇھەممەدىيە ئەنسارلىرى جامائىتى: ئىسلام سەلەپىي جامائىتى بولۇپ، دەسلەپتە مىسىردا مەيدانغا كەلگەن، كېيىنچە، خەلىپىلىكنىڭ قايتىپ كېلىشى ۋە ئىسلام ئۈمەتلىرىنىڭ ئويغىنىشىنىڭ شەرتلىرى بولغان ئېتىقادنى پاكلاش، بىدئەت ۋە خۇراپاتلارنى يوقىتىشتا ساغلام تەۋھىد ۋە سەھىھ سۈننەت ئاساسىدا ئىسلامغا چاقىرىش ئۈچۈن باشقا جايلارغا تارقالغان.

قورۇلۇشى ۋە ئاساسلىق كىشىلىرى:

مىسىردىكى سۈننەتى مۇھەممەدىيە ئەنسارلىرى جامائىتى ئىككى قېتىملىق تارىخىي باسقۇچنى باشتىن كەچۈرگەن:

قورۇلۇش باسقۇچى:

سۈننەتى مۇھەممەدىيە ئەنسارلىرى جامائىتى 1926 - يىلى قاھىرە شەھىرىدە، دىنى مۇئەسسەسەلەر ۋە پىكىرى ساھەلەرگە تەسەۋۋۇپ ۋە سۈپىزمنىڭ ھاكىم بولغانلىقى سەۋەبىدىن خۇراپات، بىدئەت ۋە شېرىك مىسىر ۋە كۆپلىگەن ئىسلام ئەللىرىدە قايناۋاتقان بىر پەيتتە، شەيخ مۇھەممەد ھامىد ئەلفەقىنىڭ قولى ئارقىلىق، ئۇنىڭ شەيخ مۇھەممەد ئابدۇلۋاھەب ئەلبەننا، مۇھەممەد سالىھ ئەششەرىفى، ئوسمان سەباھۇلخەير، ھىجازىي فەزل ئابدۇلھەمىد قاتارلىق بىر قىسىم دوستلىرىنىڭ ئىشتىراك قىلىشى بىلەن قورۇلغان. جامائەتنىڭ قورۇلۇشى ساغلام تەۋھىد ۋە سەھىھ سۈننەت ئاساسىدا شېرىك ۋە بىدئەتنىڭ بارلىق شەكىللىرىگە قارشى كۆرەش قىلىش ئۈچۈن دىنىي يېڭىلاشقا چاقىرىشنى مەقسەت قىلغان.

- شەيخ مۇھەممەد ھامىد ئەلفەقى (1310ھ - 1378ھ / 1892م - 1959م) بىر مەرىپەتپەرۋەر، دىندار ئائىلىدە ئۆسۈپ يېتىلگەن بولۇپ، ئاتىسى شەيخ مۇھەممەد ئەبدۇھنىڭ مەكتەپتىكى ساۋاقدېشى ئىدى. ھ - 1322 - يىلى (1904م) شەيخ مۇھەممەد ھامىد ئەلفەقى ئەزھەردىكى ئوقۇشنى باشلىغان. ئۇ ئون سەككىز ياشقا كىرگەندە خېلىلا يېتىشىپ قالغان بولۇپ، تەڭتۈشلىرى ئۇنىڭ ئەتراپىغا توپلانغان ۋە ئۇنى ئۆزلىرىنىڭ شەيخى بىلىشكەن.

- 1917 - يىلى شەيخ ئەزھەر ئۇنۋېرسىتېتىنىڭ دوكتورلۇق دىپلومىغا ئېرىشكەن ۋە ئۆزى ئىماملىق قىلىدىغان قاھىرەدىكى شېرىكىس مەسچىتى ۋە كېيىنچە، ھاياتىنىڭ ئاخىرىغا قەدەر ئىماملىق قىلغان ھەددارە مەسچىتىنى ۋاستە قىلغان ھالدا ساغلام تەۋھىدكە چاقىرىش ۋە سۈننەتنى ھېمايە قىلىش دەۋىتىنى باشلىۋەتكەن. قاھىرەدىكى ئىلمىي يىغىلىشلار ۋە كەچلىك زاللاردا ئۇنىڭ چاقىرىشنىڭ ئەتراپىغا كىلىدىغان كىشىلەرنىڭ كۆپەيگەنلىكى، ئۇ ۋە ئەگەشكۈچىلىرىگە ئازغۇنلۇقتىكى

كششيلەر ۋە سۇپىزىم تەرىقەتچىلىرىنىڭ بېسىم ئىشلىتىشى ۋە قىيىنچىلىق تۇغدۇرىشىمۇ بارغانچە ئېشىپ بارغان.

- ئۆزلىرىنىڭ پىكىرلىرىنى يىتەكچى قىلىپ، دەۋەتلىرىنى تارقىتىدىغان بىر مەركەز ياكى جەمئىيەت قورۇش پىكرى رەسمىي شەكىلدە باشلانغان. شۇنىڭ بىلەن 1926-يىلى دىكابىر ئېيىدا، «سۈننەتى مۇھەممەدىيە ئەنساۋىلىرى جامائىتى» ئىسمى بىلەن ئۇنىڭ ئېچىلىشىنى قىلغان ۋە شەيخ مۇھەممەد ھامىد ئەلفەقى رەئىسلىكىگە سايلانغان. بۇنىڭ بىلەن دەۋەتكە يېڭى بىر تۈس كىرىپ، ئەگەشكۈچىلىرى تېخىمۇ كۆپىيىشكە باشلىغان. بۇ ئابدىن ئەلى شەيخنى ھۆكۈمەت قەسىرىنىڭ بىر قىسىم كاتتىلىرىغا بىئاراملىق ئېلىپ كەلگەن، ئۇلار شەيخ ۋە ئۇنىڭ دەۋىتىدىن كىشىلەرنى توسۇش ئۈچۈن بارلىق ۋاستىلەرنى قوللانغان، ھەتتاكى بىر قىسىم ياللانمىلارغا ئۇنى ئۆلتۈرۈش ئۈچۈن پۇل بېرىش دەرىجىسىگە بېرىپ يەتكەن. قۇرغۇچىسىنىڭ ھىجازغا ئۇچ يىللىق سەپەر قىلىشى جەريانىدا جامائەت تۇرغۇنلۇق مەزگىلىنى ياشىغان.

- شەيخ ھىجازدىن قايتىپ كەلگەندىن كېيىن، ئىككىنچى قېتىم جامائەتنىڭ پائالىيىتى جانلىنىشقا باشلىغان. شەيخ مۇھەممەد ھامىد ئەلفەقى جامائەتنىڭ ئەقىدىسى، دەۋىتى ۋە پىرىنسىپلىرىنىڭ ئىپادىلىگۈچى تىلى بولسۇن ئۈچۈن «الھىدى النبوي» ناملىق ژۇرنال تەسىس قىلغان ۋە ئۇنىڭ باش تەھرىرلىكىنى ئۈستىگە ئالغان. تەھرىرلىك خىزمىتىگە ھەدىسشۇناس ئالىم ئەھمەد شاكر، ئۇستاز مۇھەببۇددىن ئەلخەتەيب، شەيخ مۇھىددىن ئابدۇلھەمىد، ئەزھەرنىڭ شەيخى شەيخ مەھمۇد شەلتۇت ۋە باشقا تونۇلغان بىر گۇرۇپ ئۆلىمالار ئىشتىراك قىلغان.

- جامائەتنىڭ دەۋەت ئىشلىرىنىڭ تەرەققىياتىغا ئەگىشىپ، شەيخ ئەلفەقى سەلەپلەرنىڭ كىتابلىرىنى، بولۇپمۇ ئىبنى تەيمىيە، ئىبنى قەييىمنىڭ كىتابلىرىنى بېسىپ تارقىتىش ئۈچۈن سۈننەتى مۇھەممەدىيە مەتبەئەسىنى تەسىس قىلغان. ئۇنىڭ بىلەن دەۋىتىنى يېقىندىن قوللاپ كەلگەن ئەزھەرنىڭ ئىككى شەيخى شەيخ مەھمۇد شەلتۇت ۋە شەيخ ئابدۇلمەجىد سەلىمىلارنىڭ ئوتتۇرىسىنى قىزغىن بىر خىل مۇھەببەت بىر ئارىغا ئېلىپ كەلگەن.

- شەيخ ھامىد ئەلفەقى ئىككىنچى دۇنيا ئۇرۇشى مەزگىلىدە ئەنگىلىيەنىڭ مىسىرغا قاراتقان كېڭەيمچىلىكىگە قارشى مۇجاھىدلارنىڭ جىھادلىرىغا ئىشتىراك قىلغان ۋە ئەنگىلىيەنىڭ مىسىرغا قىلغان باسمىچىلىقىغا قارشى تەشۋىقات ۋە رەقلىرىنى بېسىشقا ھەسسە قوشقان.

- بىر تەرەپتىن جامائەت بىلەن سۇپىزىم تەرىقەتلىرى ئوتتۇرىسىدىكى سۈركىلىش كۈچىيىپ كەتكەن بولسا، يەنە بىر تەرەپتىن سىكولارىزم ۋە غەربلەشتۈرۈش چاقىرىقىنى توۋلايدىغانلار بىلەن قاتتىق سۈركىلىش كۈچەيمەكتە ئىدى. شەيخنىڭ ئۇلارغا ۋە بەشەرىي قانۇنلارنى تۈزگۈچىلەرگە قارشى تۇرۇشتا ئاۋازى يوقىرى بولدى. ئۇ مۇنداق دەيدۇ: «كىمكى ئىنگىلىزلارنىڭ سۆزىنى ئېلىپ، ئۇ ئارقىلىق قان، ئار - نۇمۇس ۋە مال - مۈلۈكنى بىر تەرەپ قىلىدىكەن ۋە ئۇنى بىلىنگەن ۋە ئاللاھنىڭ كىتابى، پەيغەمبىرىنىڭ سۈننىتىدە بايان قىلىنغان ھۆكۈملەردىن يوقىرى ئورۇندا قويدىكەن، ئۇ شەكسىز كاپىر، مۇرتەددۇر. ئەگەر ئۇنىڭدا ئىزچىل تۇرۇۋەرسە، ئاللاھ

نازىل قىلغان ھۆكۈم بىلەن ھۆكۈم قىلىشقا قايتىمىسا، ئۇ ئاتىلىۋاتقان ھەرقانداق ئىسمىنىڭ، ئوقۇغان ناماز، تۇتقان رۇزا، ئادا قىلغان ۋە باشقا ئەمەللەرنىڭ ئۇنىڭغا ھېچقانداق پايدىسى بولمايدۇ.» ئۇنىڭ مۇھىم سۈپەتلىرىنىڭ بىرى شەيئىلەرنىڭ ئىسىملىرىنى سۆزىدە ھېچقانداق ياغلىمچىلىق ياكى ھەقىقەتتە ياسالماق قىلماستىن ئەينەن ئاتايتتى. ھەقىقەتتە ياسالماق قىلىشنى تەخسىكەشلىك ۋە پاسىقلىق، ھەقىقىي سۆزلىمەي جىم تۇرۇۋېلىشنى قورقۇنچاقلىق ۋە خارلىق، دەپ ئاتايتتى. بۇ ئىشلار ئۇنىڭغا، باتىل يولدىكىلەرنىڭ زىيانكەشلىك قىلىشىنىڭ ئارتىشىغا ۋە خىزمىتىدىن بىر قانچە قېتىم يۆتكىلىشىگە سەۋەپ بولغان.

- ئۇ - ئاللاھ ئۇنىڭغا رەھمەت قىلسۇن - ھىجرىيە 1378 - يىلى، رەجەب ئېيىنىڭ يەتتىنچى كۈنى جۈمە (16 - يانۋار، 1959 - مىلادى) ئەتتىگەندە جامائەتنىڭ مەركىزىدە ۋاپات قىلدى. ئۇ بۇ مەركەزگە ئۆزىنىڭ ئوپىراتسىيىسى ئاخىرلاشقاندىن كېيىنلا، ئۆزىنى بامدات نامىزىغا مەركەزگە ئېلىپ بېرىش ئۈچۈن قىلغان تەلۋىگە ئاساسەن يۆتكەپ كىلىنگەندى.

- ئۇنىڭ ۋاپاتىغا بەزى ئەرەب، ئىسلام دۆلەتلىرىنىڭ ئۆلىما ۋە رەئىسلىرى قاتتىق قايغۇرغان. ئۇنىڭ جىنازىسىنى شەيخ ئابدۇرراھمان تاج ۋە شەيخۇل ئەزھەر ھۆسنىي مەخلۇقلار باشچىلىقىدىكى ئەزھەرنىڭ شەيخ ۋە ئۆلىمالىرى چىقارغان.

◆ قۇرغۇچىسىنىڭ ۋاپاتىدىن كېيىن، جامائەتنىڭ رەئىسلىكىنى بىر تۈركۈم كۆزگە كۆرۈنگەن ئۆلىمالار داۋاملاشتۇرغان، ئۇلار:

- شەيخ ئابدۇررازاق ئەففىفى (1323ھ - 1415ھ / 1904م - 1994م): ئەزھەر ئۇنىۋېرسىتىدە فىقھىي ۋە ئۇنىڭ ئۇسۇلى (مېتودى) دا ماگىستىرلىك، كېيىن دوكتورلۇق ئۇنۋانىغا ئېرىشكەن ۋە ئەزھەرنىڭ دىنىي ئىنىستىتوتلىرىدا مۇدەررىس بولۇپ ئىشلىگەن. ئۇ جامائەتنىڭ قورۇلۇشىغا زامانداش ياشىغان. ئۇنىڭ «الھىدى النبوي» ژۇرنىلىنىڭ تۇنجى سانىغا ئەسەر يازغان يازغۇچىلارنىڭ بىرى ۋە جامائەتنىڭ ئالدىنقى قاتاردىكى ئالىملار تۇنجى ھەيئىتىنىڭ شەيخ ئەھمەد شاكىر، شەيخ ئابدۇلھەلىم ئەررۇمانى ۋە شەيخ ھامىد ئەلفەقىيغا ئوخشاش بىر توپ ئالىملىرى بىلەن بىر قاتاردىكى ئەزالىرىدىن بىرى ئىدى.

- ھىجرىيە 1365 - يىلى، سەپەر (فۋرال، 1946) ئېيىدا، ئىسكەندىرىيەدىكى جامائەتنىڭ مەھرەم بىك شۆبىسىنىڭ رەئىسى بولۇۋاتقان مەزگىلدە، جامائەتنىڭ بىرىنچى رەئىس مۇئاۋىنىغا سايلانغان.

- سەئۇدى ئەرەبىستان پادىشاھلىقى مۇپتىسى شەيخ مۇھەممەد ئىبنى ئىبراھىمنىڭ مەخسۇس تەكلىۋىگە بىنائەن، تائىفتىكى دارۇتتەۋھىدە ئوقۇتقۇچىلىق قىلىش ئۈچۈن ئۆزى بىلەن شەيخ مۇھەممەد خەلىل ھىراسىنى ئېلىپ سەئۇدىغا سەپەر قىلغان. ھىجرىيە 1370 - يىلى ئىلمىي ئىنىستوتلار ۋە شەرىئەت پاكولتتىدا دەرس بىرىش ئۈچۈن رىيادقا يۆتكەلگەن.

- 1379 - يىلى سەپەر ئېيىنىڭ 24 - كۈنى (29 - ئاۋغۇست، 1959 - يىلى) شەيخ ھامىد ئەلفەقىينىڭ ۋاپاتىدىن كېيىن، شەيخ ئابدۇررازاق ئەلئەففىفى ھەممىنىڭ

بىرلىككە كىلىشى بىلەن جامائەتنىڭ رەئىسلىكىگە تەيىنلەنگەن. شەيخ ئابدۇرراھمان ئەلۋەكىيل «الھىدى النبوي» ژۇرنىلىنىڭ باش تەھرىرلىكىگە سايلانغان.

- ھىجرىيە 1380 - يىلى سەئۇدى ئەرەبىستان پادىشاھلىقىدا ئوقۇتقۇچىلىق قىلىش ئۈچۈن ئىككىنچى قېتىم تەقسىم قىلىنغان. ئۇ، ئوقۇتۇش لىنىيەسىنى بويلاپ، ھىجرىيە 1385 - يىلى پەتىۋا (ھۆكۈم) چىقىرىش ئالىي ئىنىستىتوتىنىڭ باش رەئىسلىكىگىچە تەرەققىي قىلغان. شۇنىڭدەك ئۇ پادىشاھلىقتىكى ئوقۇتۇش پروگراممىلىرىنى تۈزۈش كومتىتىغا قاتناشقان. ھىجرىيە 1391 - يىلى، ئىلمىي تەتقىقات، پەتىۋا، دەۋەت ۋە ئىرشاد (يول كۆرسىتىش) باش ئىدارىسىغا يۆتكەلگەن ۋە سەئۇدى ئەرەبىستان پادىشاھلىقى ئالدىنقى قاتاردىكى ئۆلىمالار ھەيئىتى كېڭىشىنىڭ ئەزاسى قىلىنغاندىن سىرت، ئىلمىي تەتقىقات ۋە پەتىۋا ئىشلىرى دائىمىي كومتىتىنىڭ مۇئاۋىن رەئىسلىكىگە تەيىنلەنگەن. ئۇ - ئاللاھ ئۇنىڭغا رەھمەت قىلسۇن - ھىجرىيە 1415 - يىلى، رەبىئۇل ئەۋۋەلنىڭ 25 - كۈنى (مىلادى 1994 - يىلى، 1 - ئاۋغۇست) ۋاپات بولغانغا قەدەر بۇ خىزمەتلەرنى ئىشلىگەن. ئۇنىڭ قولىدا پادىشاھلىق ۋە ئىسلام ئالىمىنىڭ تونۇلغان ئالىملىرىدىن شەيخ ئابدۇللاھ ئىبنى جىبرىن، شەيخ سالىھ ئەللۇھەيدان، شەيخ ئابدۇللاھ ئىبنى ھەسەن ئىبنى قەئۇد، شەيخ ئابدۇلئەزىز ئال شەيخ، شەيخ ئابدۇللاھ ئىبنى غەدىيان، شەيخ سالىھ ئەسەدەلان، دوكتور سالىھ ئەلفەۋزان، ئابدۇللاھ ئىبنى ئابدۇلمۇھسىن ئەتتۈركىي، شەيخ مەننا ئەلقەتتان.... ۋە باشقىلارغا ئوخشاش بىر ئەۋلاد ئۆلىمالار يىتىشىپ چىققان. مۇشۇ جەرياندا ئۇنىڭ جامائەت بىلەن بولغان ئالاقىسى ئۈزۈلۈپ قالغان.

- شەيخ ئابدۇرراھمان ئەلۋەكىيل (1332ھ - 1390ھ / 1913م - 1971م): ئەزھەردە ئوقۇپ، ئۇسۇلۇددىن (دىن مېتىدولوگىيەسى) پاكولتىتىدا ئالىي دىپلومغا ئېرىشكەن. گەرچە ئۇ نەزەر دائىرىسى كەڭ، تىلى كۈچلۈك، پىكرى ئېنىق ۋە بالاغىتى گۈزەل بولسىمۇ. كېسەللىك سەۋەبىدىن يوقىرى سەۋىيىدىكى ئوقۇشىنى تاماملىيالمىغان.

- مىلادى 1936 - يىلى «التىبرج» ناملىق كىتابنىڭ ئاپتۇرى نىئەمە سىدىقى خانىمنىڭ تونۇشتۇرۇشى بىلەن سۈننەتنى مۇھەممەدىيە ئەنسىرلىرى جامائىتىگە قاتناشقان. ئۇنىڭدىن كېيىن جامائەتنىڭ ئوخشىمىغان پائالىيەتلىرىگە ئىشتىراك قىلىپ، ئاخىرىدا جامائەتنىڭ بىرىنچى قول ۋەكىلىگە ئايلانغان ۋە شەيخ ھامىد ئەلفەقىينىڭ نەزىرىدە ئورنى يوقىرى كۆتىرىلگەن. «الھىدى النبوي» ژۇرنىلىنىڭ ئوقۇرمەنلىرى ئۇنى قايىل قىلىشقا ئىجابىي ئىقتىدارى، «تاغۇتلار» تىمىسى ئاستىدا ھازىرلىنىدىغان زەنجىرىسىمان ئىلمىي تەتقىقاتلىرى ئارقىلىق تەرىقەتچىلەر، ئازغۇنلار، قاديانىيە ۋە باھائىيەگە ئوخشاش پىرقىلەر ۋە باشقىلاردىن تەركىپ تاپقان خۇسۇمەتچىلىرىنى جىمىقتۇرىدىغان پاكىتلىرى ئارقىلىق تونۇلغان. شۇڭا ئوقۇرمەنلىرى ئۇنىڭغا «تاغۇتلارنى ۋەيران قىلغۇچى» دەپ لەقەم قويۇپ قويغان. بۇ ئۇنى سۈپىزم تەرىقەتلىرى شەيخلىرىنىڭ ئۇنىڭغا قارشى ئاچقان شىكايىتى سەۋەبى بىلەن باش تەپتىشنىڭ تەكشۈرىشىگە دۇچ كەلگەن. ئۇ بۇ شىكايەتلەرگە ئۆزىنىڭ كېيىنكى مەزگىللەردە «مانا بۇ سۈپىزم» نامى بىلەن نەشىر قىلىنغان «سۈپىزم شەيخلىرىنىڭ شەيخىغا خەت» ناملىق كىتابىدا رەددىيە بەرگەن، بۇ كىتاب

ئىندىنوزىيەچىگە تەرجىمە قىلىنغان. بۇ خىل رەددىيەلەر سۇداندىكى سۈننەت ئەنئىنىلەر، سۈرىيەنىڭ ھەلبەشەھرىدىكى شەيخ مۇھەممەد نەسىب ئەرىفائى رىياسەتچىلىكىدىكى مۇھەممەدىيە توغرا يولغا چاقىرىش جامائىتى قاتارلىقلار تەرىپىدىنمۇ ئۆزلۈكسىز كىلىپ تۇرغان.

- ھىجرىيە 1371 - يىلى (1952م) جامائەتنىڭ تۇنجى قۇرغۇچىلىرىنىڭ بىرى شەيخ مۇھەممەد ئابدۇلۋاھەب ئەلبەننانىڭ ھەمراھلىقىدا رىياسەتچى ئىلمىي ئىنستىتوتتا خىزمەت قىلىشقا تەقسىم قىلىنغان.

- شەيخ ئابدۇررازاق ئەلئەفىفى جامائەتنىڭ باش رەئىسلىكىگە تەيىنلەنگەندىن كېيىن، ئۇ ھىجرىيە 1379 - يىلى، سەپەر ئېيىنىڭ 22 - كۈنى (مىلادى 1959 - يىلى، 27 - ئاۋغۇست) ئەفىفىنىڭ ۋەكىلى قىلىپ سايلانغان. شەيخ ئابدۇررازاق ئەفىفى سەئۇدىغا سەپەر قىلغاندىن كېيىن، ئۇ 1380ھ مۇھەررەم ئېيىنىڭ 15 - كۈنى (9 - ئىيۇل، 1960 - يىلى) جامائەتنىڭ باش رەئىسلىكىگە، دوكتور مۇھەممەد خەلىل ھەرراس مۇئاۋىنلىكىگە تەيىنلەنگەن.

- مىلادى 1969 - يىلى مىسىر ھۆكۈمىتى سۈننەتى مۇھەممەدىيە ئەنئىنىلەر جامائىتىنىڭ پائالىيەتلىرىنى توڭلىتىش مەقسىتىدە شەرىئى جەمئىيەت بىلەن بىرلەشتۈرۈۋەتكەن. شۇنىڭ بىلەن شەيخ ۋەكىل باش تەھرىرلىكىنى قىلىۋاتقان «الھىدى النبوي» ژۇرنىلى توختاپ قالغان. بۇ جەرياندا شەيخ ۋەكىل مەككە مۇكەررەمەدىكى شەرىئەت پاكولتىتىغا ئوقۇتقۇچىلىققا تەيىنلەنگەن ۋە تاكى ھىجرىيە 1390 - يىلى، جامادىئەل ئەۋۋەل ئېيىنىڭ 22 - كۈنى، (1971م) ئۆزىنىڭ يۈكسەك ئىلمىي ئورنىغا ئىشارە قىلىدىغان يازغان ۋە تەھقىق قىلغان ئىلمىي ئەسەرلىرىنى مىراس قالدۇرۇپ، ۋاپات بولغانغا قەدەر ماگىستىرلىك قىسمىنىڭ ئەقىدە ئوقۇتقۇچىلىقى ۋە زىيىسىنى ئۆتەپ كەلگەن.

قايتا جاكارلىنىشى:

◊ رەشاد ئەششافىئى نامى بىلەن تونۇلغان شەيخ مۇھەممەد ئابدۇلمەجىد ئەششافىئى (1338ھ - 1411ھ / 1919م - 1990م) جامائەتنىڭ ئىككىنچى قېتىملىق قۇرغۇچىسى بولۇپ ھېسابلىنىدۇ. ئۇ جىيزە ناھىيىسى تەمىنات ئىدارىسىنىڭ باش مۇدىرلىق خىزمىتى بىلەن بىرگە، جامائەتنىڭ پائالىيەتلىرى توڭلىتىلىشتىن ئىلگىرىكى باش سىكرىتارى ۋە شۆبىلەرنىڭ رىياسەتچىسى ئىدى. ئۇ جامائەتنى قايتا ئوتتۇرىغا چىقىرىش ئۈچۈن بارلىق كۈچىنى سەرپ قىلغان ۋە بۇ ئىش ھىجرىيە 1390 - يىلى (مىلادى 1972 - يىلى) مىسىرنىڭ سابىق رەئىسى ئەنۋەر ساداتنىڭ دەۋرىدە ئەمەلگە ئاشقان.

- قايتا قورۇلغاندىن ئۈچ يىل كېيىن، 1393ھ دە «الھىدى النبوي» ژۇرنىلىنىڭ ئورنىنى باسسۇن ئۈچۈن «تەۋھىد» ژۇرنىلىنىڭ بىرىنچى سانىنى نەشىر قىلدۇرغان. ئۇ ژۇرنالنىڭ باش تەھرىرلىكىنى ئۆزى ئۈستىگە ئالغان، كېيىن ئەنتەر رەشاد، ئۇنىڭدىن كېيىن شەيخ ئەھمەد فەھمىيلار باش تەھرىرلىك خىزمەتلىرىنى ئۆز

ئۈستىگە ئالغان. شۇنىڭ بىلەن جامائەتنىڭ پائالىيەتلىرى ئىلگىرىكى پەيتلىرىگە قايتقان ۋە ئۇنىڭغا ئەگەشكۈچىلەر ۋە تەۋە شۆبىلەرمۇ كۆپەيگەن.

◆ 1975 - يىلى جامائەتنىڭ ئىككىنچى قۇرغۇچىسى ئۇستاز مۇھەممەد رەشاد ئەششافىيىنىڭ ھايات ۋاقتىدا شەيخ مۇھەممەد ئەلى ئابدۇررەھىم ئۇنىڭغا ۋارىسلىق قىلىپ جامائەتنىڭ رەئىسلىكىگە سايلانغان. شۇنىڭ بىلەن ئۇ تا ھاياتىنىڭ ئاخىرىغا (1411ھ/1990م) قەدەر جامائەتنىڭ جىزە ناھىيىسى شۆبىسىنىڭ رەئىسلىكىنى قىلغان.

- شەيخ مۇھەممەد ئەلى ئابدۇررەھىم ئىسكەندەرىيە رايۇنىدا توغۇلغان. كىچىدىلا قۇرئان كەرىمنى يادلاپ بولغاندىن ئىسكەندەرىيەدىكى پىداگوگىكا مەكتىۋىگە ئوقۇشقا كىرگەن. ئۇ يەردىكى ئوقۇشىنى 1923 - يىلى تاماملاپ، مائارىپ ساھەسىدە خىزمەت قىلغان. ئوخشىمىغان مائارىپ خىزمەتلىرىگە ئۆسۈپ ئاخىرىدا يىتەكچى بولغان.

- ئۇ 1943 - يىلى ھەج قېرىنداشلىرى جامائىتىنى تەسىس قىلغان ۋە ھەج سەپەرلىرىنىڭ بىرى جەريانىدا (1948م) شەيخ مۇھەممەد ھامىد ئەلفەقى بىلەن تونۇشقان.

- ئۇنىڭ سۈننەت ۋە تەۋھىدكە بولغان مۇھەببىتى «السنن والمنتدعات» ناملىق كىتابنىڭ ئاپتۇرى شەيخ مۇھەممەد ئابدۇسسالىم ئەششەقىرىي، سەئىدىنىڭ ئەللامەسى شەيخ ئەبۇلۋەفا دۇرەيۋىش ۋە شەيخ ئابدۇلئەزىز ئىبنى راشىد ئەننەجدىلارنى بىر ئارىغا ئېلىپ كەلگەن. ئۇلارنىڭ قولى بىلەن ئىسكەندەرىيە ۋە ئۇنىڭ ئەتراپىدىكى رايۇنلارغا تەۋھىد دەۋىتى تارقالغان.

- شەيخ جۇغراپىيە ئىلمىدا ۋايىغا يەتكىنىدىن سىرت، سۈننەتكە كۆڭۈل بۆلۈش سېپىدىكى ئالدىنقى قاتاردىكى ئۆلىمالارنىڭ بىرى ھېسابلىنىدۇ. ئۇ سەئۇدى ئەرەبىستان پادىشاھلىقىدىكى ئىلمىي ئىنىستىتوتلارنى قورۇش ۋە ئۇنىڭ مېتودلىرىنى يېزىشتا كۆرىنەرلىك رول ئوينىغان. ئۇنىڭ مەككىدىكى ھەرەم شەرىفىتە ئۇزۇن يىل دەرس ئۆگەتكەنلىكى زىكىر قىلىنىدۇ.

- جەمئىيەتنىڭ ئەزالىرى تەرىپىدىن سايلانغانلىقى ئۈچۈن ئۇنىڭ سابىق رەئىسى ھايات چاغدا جامائەتنىڭ رەئىسلىكىنى ئۈستىگە ئالغان. ئۇنىڭ دەۋرىدە جامائەت بارلىق مۇسۇلمانلارغا مۇكەممەل خىزمەت قىلىپ بىرلەيدىغان ئىسلام مەركەزلىرىنى قورۇش، ئىسلامىي دۇختۇرخانا ۋە ساغلىق مەركەزلىرىنى بىنا قىلىشلاردىن باشقا يېتىم ۋە ھاجەتمەنلەرگە يارىدەم قىلىش ۋە كاپالەت نورمىسى بىرىش ئىشلىرىنى كېڭەيتكەن. ئۇنىڭ دەۋرىدە يەنە تەۋھىد ژۇرنىلىنىڭ سانى ئىلگىرى 5 مىڭدىن 36 مىڭغا كۆپەيتىلگەن.

- شەيخ ۋە جامائەت ئۆلىمالىرىنىڭ دەرسلىرىنىڭ ياشلارغا، بولۇپمۇ ئىسكەندەرىيە ۋە قاھىرە ئۇنۋېرسىتېتلىرىدىكى ياشلارغا چوڭقۇر تەسىرى بولغان. شېرىك بىلەن كۆرەش قىلىدىغان، بىدئەتنى يوققا چىقىرىشقا ئىنتىلىدىغان، سۈننەتنى بايان قىلىپ، تەۋھىدكە چاقىرىدىغان ئىسلام ئويغىنىش ئېقىملىرىغا يىتەكچىلىك قىلغان سەلەپىيلەرنىڭ مېتودى ۋە دەۋەت چۈشەنچىسى چوڭقۇرلاشتى. غەربلەشتۈرۈش،

ھاۋايى - ھەۋەسنى ياقلايدىغانلارنىڭ ۋە سۇپىلارنىڭ كىتابلىرى تەرىپىدىن مونۇپۇل قىلىنغان كىتاب بازارلىرىدا ساغلام ئىسلامىي كىتابلار كەڭ تارقالدى. ھىچبىر قايتىدىن جانلاندى، پەزىلەت ئەتراپقا يېيىلدى. تەسەۋۋۇپ ئېقىمى چەكلىك يەرلەرگىلا قامىلىپ قالدى.

- شەيخ مۇھەممەد ئەلى ئابدۇررەھىمنىڭ دەۋرىدە قورۇلتايلار ئەينى زامانقى ھالىتىگە قايتتى ۋە دەۋەتچىلەر ئۈچۈن بىرىنچى قېتىملىق قورۇلتاي چاقىرىلدى. شەيخ ئەھمەد فەھمى باش تەھرىرلىك رىياسىتى ئاستىدىكى تەۋھىد ژۇرنىلى غەربلەشتۈرۈش ۋە سكولارىزىملاشتۇرۇش ئېقىمغا قارشى تۇردى، ئۆز ۋاقتىدا سۈت ئويۇمىدا ئوخلاپ ياتقان باتىنىي ۋە رافىزىيلار ئېقىمىنىڭ پەردىلىرىنى ئېچىپ تاشلىدى. بۇنىڭدىن باشقا، مىسىر ۋە ئومۇميۈزلۈك ئىسلام ساھەلىرىدە مەيدانغا كەلگەن يېڭى قېيىنچىلىق ۋە ۋەقەلەرنىڭ كۆپىنچىسىدە شۇ خۇسۇستىكى شەرىئەتنىڭ ھۆكۈملىرىنى بايان قىلىپ تۇردى.

- جامائەتنىڭ ئاساسلىق كىشىلىرى ۋە ئەزالىرى نۇرغۇن جايلاردا باشقىلار كۆرمىگەن قېيىن - قىستاق، بېسىم ۋە قاماققا ئېلىنىشلارغا دۇچ كەلدى.

◆ 1991 - يىلى شەيخ مۇھەممەد ئەلى ئابدۇررەھىمنىڭ ۋاپاتىدىن كېيىن ئۇنىڭ ئورنىغا جامائەتنىڭ ھازىرقى باش رەئىسى شەيخ سەفۋەت نۇرۇددىن رەئىسلىكىگە سايلاندى. شەيخ سەفۋەت پەيغەمبەر ئەلەيھىسسالامنىڭ سۈننىتى ۋە ئۇنىڭغا ئائىت ئىلىملەرگە كۆڭۈل بۆلىدىغان ئۆلىمالارنىڭ بىرى. ئۇنىڭ رەئىسلىك مەزگىلى دەۋەتچىلەرنى يىتىشتۈرۈپ چىقىدىغان ئىنىستىتوتلارنى قۇرۇش، ئوقۇغۇچىلارغا كاپالەت پۇلى بېرىش قاتارلىق ئىشلارغا كۆڭۈل بۆلگەن. شۇنىڭدەك جامائەت مەسچىتلەرنى بىنا قىلىش، دەۋەت ئۈمەكلىرىنى يوللاش، قۇرئان يادلاش مەركەزلىرىنى تەسىس قىلىش پۈتۈن مىسىر سەۋىيىسىدە جامائەتنىڭ بارلىق شۆبىلىرىدە ئۆزلۈكسىز ھالدا مەدەنىيەت ھەپتىسى ئۆتكۈزۈش قاتارلىق ئىشلارنى كېڭەيتتى. ئوخشاش ۋاقىتتا ھاجەتمەنلەرگە ئوخشاش بولمىغان ئىجتىمائىي يارىدەملەرنى بېرىش، يېتىملارنى كاپالىتىگە ئېلىش قاتارلىق ئىشلارغا پەرۋاسىز قارىمىدى. بۇنىڭدىن باشقا مىسىر جەمئىيىتىنى سكولارىستلاشتۇرۇش ۋە غەربلەشتۈرۈشنىڭ بارلىق شەكىللىرىگە قارشى تۇردى. يەنە شەيخ سەفۋەت شۇۋادىي باش تەھرىرلىكىنى قىلغان "تەۋھىد" ژۇرنىلى ئارقىلىق مۇسۇلمانلارنىڭ مەسىلىلىرىنى گەۋدىلەندۈرۈش ۋە ئاز سانلىق مۇسۇلمانلارنى تونۇتۇشقا سەل قارىمىدى.

- ئۇنىڭ رەئىسلىك مەزگىلى يەنە ئەزھەر ۋە ۋەقپىلەر مىنىستىرلىكىگە ئوخشاش رەسمىي ھەيئەتلەر بىلەن بولغان ئالاقە ۋە يېقىنچىلىقلارنىمۇ باشتىن كەچۈردى. جامائەت يەنە قاھىرەدىكى ئىسلام دۇنياسى قۇتقۇزۇش ۋە دەۋەت قىلىش كېڭىشىنىڭ يىغىنلىرىغا نازارەتچى ئەزا سۈپىتىدە قاتنىشىپ كەلدى.

◆ جامائەتنىڭ سېپىدە بىر قانچىلىغان مەشھۇر ئۆلىمالار يىتىشىپ چىقتى. ئۇلار: مەككىدىكى ھەرەم شەرىفىنىڭ ئىمامى، مەككە مۇكەررەمە ھەدىس خەيىر - ساخاۋەت ئىنىستىتوتىنىڭ قۇرغۇچىسى ۋە مۇدىرى شەيخ ئابدۇززاھىر ئەسسىمەھ، سەئۇدى ئەرەبىستان پادىشاھلىقى ئالدىنقى قاتاردىكى ئۆلىمالار ھەيئىتىنىڭ سابىق ئەزاسى ئابدۇررازاق ھەمزە، جامائەتنىڭ سۇھاج شۆبىسى رەئىسى شەيخ ئەبۇلۋافا

دۈرەيۈش، ئەزھەر ۋە ئۇمۇلقۇرا ئۇنۋېرسىتېتلىرىنىڭ ئەقىدە ئوقۇتقۇچىسى دوكتور مۇھەممەد خەلىل ھەرراس، مەككىدىكى ھەرەمنىڭ مۇدەررىسى شەيخ مۇھەممەد ئابدۇلۋاھاب ئەلبەننا، جامائەتنىڭ سابىق باش رەئىسى دوكتور مۇھەممەد جەمىل غازى ۋە باشقىلار.

◆ جامائەتنىڭ ئىدارە قورۇلمىسى:

- جامائەتنىڭ باش رەئىسى: جامائەتنىڭ ئومۇمىي مەجلىسى تەرىپىدىن سايلىنىپ چىقىلىدۇ.

- جامائەتنىڭ ئومۇمىي مەجلىسى: بۇنىڭغا ئورنى چوڭ، شۆبىلىرىنىڭ سانى كۆپ دەپ قارالغانلىقى ئۈچۈن، ئون بەش ئەزا ۋەكىللىك قىلىدىغان قاھىرە ۋە يەتتە ئەزا ۋەكىللىك قىلىدىغان ئىسكەندەرىيە شەھەرلىرىدىن باشقا ھەر بىر شۆبىدىن ئىككىدىن ئەزا ۋەكىللىك قىلىدۇ.

- جامائەتنىڭ ئىدارە مەجلىسى: جامائەتنىڭ ئومۇمىي مەجلىسى ئەزالىرى ئارىسىدىن سايلاپ چىقىلىدۇ. ئۇ رەئىس ۋە ئۇنىڭ مۇئاۋىنى، ۋەكىل، باش سىكرىتار، مالىيە مەسئۇلى ۋە ئون ئەزادىن تەركىپ تاپىدۇ.

- ئىجرائىيە ھەيئىتى: ئىدارە مەجلىسى ئەزالىرى تەرىپىدىن تەيىنلىدىغان بولۇپ، ئۇلار تۆۋەندىكى ئىدارىلەرنى ئۆز ئىچىگە ئالىدۇ: پىلان ۋە سۈرۈشتۈرۈش، دەۋەت ۋە ئاخبارات، ئىلمىي ئىزدىنىش، دەۋەت ۋە قۇتقۇزۇش لايىھەلىرى، مالىيە، ئاممىۋى مۇناسىۋەت، شۆبىلەر، ياشلار ۋە قانۇنىي ئىشلارغا مۇناسىۋەتلىك ئىدارىلەرنى ئۆز ئىچىگە ئالىدۇ.

سۇدان ۋە ظىرتەر عىقەدە:

◆ جامائەت تەۋھىدكە چاقىرىدىغان بىر كىچىك گۇرۇپ سۈپىتىدە 1935 - يىلى شەيخ ئەھمەد ھەسسۇننىڭ قولى ئارقىلىق باشلانغان. ئۇ بۇ دەۋەتنى سۇداننىڭ غەربىي جەنۇبىدىكى نۇھۇد شەھىرىدە 1917 - يىلى ئۆزى مۇنتىزىم ھالدا دەرسلىرىگە قاتنىشىپ كەلگەن شەيخ ئابدۇرراھمان ئىبنى ھەجەردىن قوبۇل قىلغان.

- شەيخ ئەھمەد ھەسسۇن، شەيخ مۇھەممەد ئەلفازىل ئەتتەقلاۋىي ئىسىملىك بىر كىشىدىن ئەزھەرنىڭ ئالەمى دىپلومغا ئېرىشكەن، شەيخ مۇھەممەد ئەبدۇھ ۋە مۇھەممەد رەشىد رىزالارنىڭ دەرسلىرىگە قاتناشقان شەيخ ئىپۋەز ئەلكەرىم ئەلئەزھەرىدىن دەۋەتنى قوبۇل قىلغان بىر كىشى بىلەن ئۇچراشقان. بۇ ئىككىسى «الھىدى النبوي» ژۇرنىلى ئۆزلىرىگە كىلىپ تۇرىدىغان مىسىردىكى سۈننەت ئەنئىنىلىرى جامائىتىنى ئۆلگە قىلغان ھالدا «سۈننەتى مۇھەممەدىيە ئەنئىنىلىرى جامائىتى» نامى ئاستىدا تەۋھىدكە چاقىرىدىغان بىر جامائەت قۇرۇشقا كىلىشكەن. جامائەتنىڭ رەئىسلىكىنى 1939 - يىلىدىن 1948 يىلىغىچە بولغان مەزگىلدە شەيخ

مۇھەممەد ئەلفازىل ئەتتەقلاۋىي ئۈستىگە ئالغان. بۇنىڭ بىلەن جامائەتنىڭ مىسىردىكى باش مەركىزى بولغان ئالاقىسى كۈچەيگەن ۋە مىسىردىكى جامائەتنىڭ ئۆلىمالىرى خورتۇمدىكى شۆبىسىگە زىيارەت ۋە لىكسىيەلەر سۆزلەش ئۈچۈن بارىدىغان بولغان. 1948 - يىلى شەيخ ئەتتەقلاۋىي ئېرتىرىيەدىكى ئەرەب تىلى مەدرىسلىرىنىڭ ئوقۇتقۇچىلىق خىزمىتى ئۈچۈن تەيىنلەنگەن. شۇنىڭ بىلەن ئۇمۇمۇدەرماندىكى قۇرئان كەرىمنى مۇھاپىزەت قىلىش جەمئىيىتىنىڭ مۇدىرى، ئەزھەردىن ئالىي دىپلومغا ئېرىشكەن شەيخ ئابدۇلباقىي يۇسۇف ئەئمە شەيخ ئەتتەقلاۋىيىدىن كېيىنكى جامائەتنىڭ رەئىسى بولۇپ سايلانغان.

- 1956 - يىلى جامائەتنىڭ ھازىرقى رەئىسى شەيخ مۇھەممەد ھاشىم ئەلھەدىيە جامائەتنىڭ رەئىسلىكىنى ئۈستىگە ئالدى. ئۇ، خەتمىيە ۋە كېيىنچە ئەزائىمىيە تەرىقىەتلىرى بويىچە ھاياتىنى باشلىغان بولۇپ، شەيخ ئابدۇلباقىي يۇسۇف ئەئمەنىڭ دەرسلىرىگە قاتنىشىش ئارقىلىق سۈننەت ئەنئىنىلىرى دەۋىتىگە ئىشەنگەن ۋە تەسەۋۋۇپتىن قول ئۈزگەن. جامائەتنىڭ ئاكتىپ ئەزالىرىنىڭ بىرىگە ئايلانغان ۋە ئاخىرىدا ئۇنىڭ رەئىسى بولغان. شۇنىڭ بىلەن ئۇ ئاممىنىڭ ھاياتىغا ئورتاقلىشىش ئۈچۈن ئەتراپلىق قەدەملەرنى باسقان. ئۇنىڭ دەۋرىدە جامائەتنىڭ ئىچكى - تاشقى ئالاقىلىرى جانلانغان. 1962 - يىلى دۇنيا ئىسلام بىرلىكىنىڭ قورۇلىشىدا سۇداندىكى سۈننەت ئەنئىنىلىرىغا ۋەكىللىك قىلىپ قاتناشقان، مۇپتى ئەمىن ئەلھۇسەينى رىياسەتچىلىكىدە 1963 - يىلى كاراچىدا چاقىرىلغان قورۇلتايغا قاتناشقان. ئافرىقىدىكى ئىسلام مەركىزى «دۇنيا ئافرىقا بىرلىكى» نىڭ قۇرغۇچىلىرىنىڭ بىرى ئىدى. ئۇ چاغدا ئافرىقىنىڭ كېنىيە، تانزانىيەگە ئوخشاش بىر قىسىم دۆلەتلىرىگە بېرىپ، مەركەزدە ئوقۇتۇش ۋە ئۆز دۆلەتلىرىدە دەۋەت ئېلىپ بېرىش ئۈچۈن يىتىشتۈرۈش مەقسىتىدە بىر تۈركۈم ئوقۇغۇچىلارنى ئېلىپ كەلگەن.

- ئۇنىڭ دەۋرىدە جامائەتنىڭ چىقارغان ئاساسلىق كۈچلىرى:

1 - جامائەت، سۇدان جەمئىيىتىدە ھېلىمەم كۈچلۈك نۇپۇزغا ئىگە بولۇۋاتقان سۇپىزم رادىكالىزىمىنىڭ ئەقىدىلىرى ۋە پىكىرلىرىنىڭ ئەپتى بەشىرىسىنى ئېچىپ تاشلاشتا كۆرىنەرلىك رول ئوينىغان. بۇ جەريان جامائەتنىڭ قانچىلىغان سىقىلىش ۋە بېسىملارغا دۇچار بولۇشىغا سەۋەب بولغان. بۇنىڭدىن باشقا ئۇلار رافىزىي، مۇئەزەزەلە، خاۋارىجىلارنىڭ ئەقىدىلىرى ۋە باتىنىي (يۇشۇرۇن)، ئەقىلىيەتچىلىك، سىكولارىزم يۈزلىنىشلىرىنىڭ بارلىق شەكىللىرىدىن مۇسۇلمانلارنى ئاگاھلاندۇرغان.

2 - جامائەت سۇداندىكى خەلقنىڭ ھاياتىدا ئاكتىپلىق بىلەن ھازىر بولاتتى: ئۇ، 1975 - يىلى سۇداندا ئىسلامىي دەستۇر تۇرغۇزۇشنى تەلەپ قىلىش ئىسلام ئالدىنقى سېپىگە قاتناشقان. يەنە 1964 - يىلى ئىسلام ئەھدىنامىسى ئالدىنقى سېپىگە قاتناشقان. 1986 - يىلىدىكى پارلامىنت سايلىمىدا ئىسلامچى نامزاتلارنى قوللىغان ۋە كىشىلەرگە ئىسلامنىڭ ئەقىدە، شەرىئەت ۋە ھۆكۈمەت نىزامى ئىكەنلىكىنى ئېنىق چۈشەندۈرۈش، سىكولارىزمچىلار، غەربچىلىكنى ياقلايدىغانلار، پاسىق كىشىلەر ۋە ئۇلارنىڭ خاتا يۈنۈلۈشلىرىدىن ئاگاھلاندۇرۇش ئۈچۈن لىكسىيەلەر سۆزلىگەن، ئىلمىي يىغىلىشلارنى ئويۇشتۇرغان. شۇنىڭدەك ئۇلار 1989 - يىلى دېموكراتىك سىياسىي ھاياتقا ئىشتىراك قىلىش ۋە ئۇنىڭ شەرىئىي ھۆكۈمى قاتارلىق مەسىلىلەرنى ئۆز ئىچىگە ئالغان بىر قاتار مەسىلىلەر توغرىسىدا كەڭ كۆلەملىك قورۇلتاي چاقىرغان.

3 - جامائەت، جەنۇپتىكى جون گەران ۋە ئۇنىڭ باندىتلىرىغا قارشى جىھادقا چاقىرىغانلارنىڭ ئالدىنقى قاتاردىكىلىرىدىن بىرى سانلىدۇ.

4 - جامائەت ئاللاھ تائالانىڭ دىنىغا چاقىرىش يولىدا مەيلى شەھەر، مەيلى يېزىلاردا بولسۇن، بازارلار، جامائەت سورۇنلىرى، چوڭ مەيدانلاردا يىغىلىش تەشكىللەش بىلەن شۆھرەت قازانغان. بۇنىڭدىن باشقا يىراق سەھرالارغا دەۋەت ۋە قۇتقۇزۇش كارۋانلىرىنى ئەۋەتىش، لىكسىيە، ئىلمىي مۇزاكىرە، ھېكمەتلىك ۋاراقچىلار، يەرمەنكە، كىتاب ۋە شەرئىي ھىجابلارنى تارقىتىشتىمۇ نام قازانغان. قۇدۇق كولاش، كولىتىپ پائالىيەتلەرنى تەشكىللىگەندىن باشقا، نۇرغۇن مىقداردىكى كىتاب ۋە ئىسلامىي رىساللەرنى، بولۇپمۇ ئەقىدە ۋە ئىبادەتلەرنى دۇرۇس قىلىش، سۈننەتكە چاقىرىپ، بىدئەتتىن توسۇشقا مۇناسىۋەتلىك كىتابلارنى تارقىتىدۇ. ئوخشاش ۋاقىتتا يەنە جامائەت ئاياللارغىمۇ سەل قارىماستىن، ئۇلارنىڭ جەمئىيەتتىكى تەربىيە ۋە ئىجتىمائىي رولىنىڭ ئەھمىيىتىگە كۆڭۈل بۆلگەن ھالدا ئاياللارغا مەخسۇس پروگراممىلارنى ھازىرلاپ بىرىدۇ.

5 - جامائەت، مىسسىئونىرلىققا قارشى تۇرۇش ساھەسىدە جەنۇبلۇق بوددىست ۋە خىرىستىيانلارنىڭ ئارىسىدا دەۋەت ئېلىپ بېرىشتا كۆزگە كۆرىنەرلىك رول ئوينىغان بولۇپ، ئۇلارنىڭ نۇرغۇنلىرىنىڭ ئىسلامغا كىرىپ، ئىسلامنى تارقىتىش بىلەن شوغۇللۇنىشى ۋە ئۆز يۇرتلىرىدا مەسچىتلەرنى بىنا قىلىشىغا سەۋەب بولغان. ئۇلار يەنە خىرىستىيانلار بىلەن مۇنازىلەرنى ئويۇشتۇرۇپ تۇرغان، بۇنىڭ ئارىسىدىكى ئەڭ مەشھۇر مۇنازىرە 1979 - يىلى جامائەت تەرىپىدىن تەشكىللىگەن، ئون سەككىز پونى ئۆز ئىچىگە ئالغان بىر مۇنازىرە بولۇپ، بىر قانچە كۈن داۋاملاشقان ۋە مىسىردىكى جامائەتنىڭ مۇئاۋىن رەئىسى دوكتور مۇھەممەد جەمىيل غازى، قوماندان ئەھمەد ئابدۇلۋاھىبابلار باشچىلىقىدىكى بىر گورۇپ مۇسۇلمان ئالىملىرىنىڭ قولىدا پوبلارنىڭ ھەممىسىنىڭ ئىسلامغا كىرىشى بىلەن ئاخىرلاشقان.

◊ جامائەتنىڭ مۇستەقىل ئىدارە ھەيئىتى بولۇپ، گەرچە بىر قىسىم ئاتالغۇلاردا پەرق بولسىمۇ، جامائەتنىڭ مىسىردىكى باش مەركىزىنىڭ ئىدارە قورۇلمىسىغا ئوخشاپ كېتىدۇ.

◊ سۈننەت ئەنسارلىرىنىڭ دەۋىتى ئېرتىرىيە، ئىپوفىيە، چاد، ئوتتۇرا ئافرىقا قاتارلىق نۇرغۇنلىغان ئافرىقا ئەللىرىگە سۇدان ئۇنۋېرسىتېتلىرىدا ئوقۇغان ئوقۇغۇچىلار ياكى سۇداندا تۇرۇپ قالغانلار ۋە ياكى ھەج پەرزىنى ئادا قىلىش ئۈچۈن مۇقەددەس زېمىنغا مېڭىش جەريانىدا سۇدانغا كىرىپ ئۆتكەن ياكى بولمىسا ئاچلىق ۋە ئۇرۇش سەۋەپلىك پاناھلىق ئىزدەپ كەلگەنلەرنىڭ ۋاستىسى بىلەن تارقالغان.

◊ جامائەتنىڭ تىلى بولسۇن ئۈچۈن ھىجرىيە 1405 - يىلى «ئەلئىستىجابە» ژۇرنىلىنى چىقارغان.

◊ جامائەتنىڭ سۇداندىكى ئاساسلىق ئالىم ۋە دەۋەتچىلىرى:

- شەيخ ئەبۇ زەيد مۇھەممەد ھەمەزە. بۇ كىشى مىسىردىكى جامائەتنىڭ قۇرغۇچىسى ھامىد ئەلفەقىي ۋە جامائەتنىڭ ئالىملىرىدىن بۇ چاقىرىقنى قوبۇل قىلغان. ئۇ 1959 - يىلى شەيخ ئەلفەقىينىڭ ۋاپاتىغا قەدەر مىسىردا تۇرۇپ، ئاندىن سۇدانغا قايتقان ۋە ئۆزىنىڭ «ھەلفا ۋادىسى» دېگەن شەھىرى ۋە خوشنا رايۇنلاردا

دەۋەتنى تارقىتىشقا كىرىشكەن. ئۇ ئاياللارغا مەخسۇس جاي ھازىرلاپ بەرگەن بولۇپ، ئۇنىڭ دەرسلىرىدىن ئاياللارمۇ تېگىشلىك نەسىۋە ئالغان. ئەتراپىغا كىشىلەر توپلىشىپ، ئەگەشكۈچىلىرىنىڭ كۆپىيىشى خەتمىيە تەرىقىتى ئەگەشكۈچىلىرىنىڭ ئوغىسىنى قايناتقان. 1977-يىلى سۇدان تېلۋىزىيەسى ئۇنىڭ بىلەن خەتمىيە تەرىقىتىنىڭ ئاساسلىقى كىشىلىرىدىن بىرى بولغان شەيخ ئەلى زەينۇلئابدىن ئوتتۇرىسىدا ئۆتكۈزۈلگەن مۇنازىرىنى تارقىتى. ئۇنىڭدا شەيخ خەتمىيە تەرىقىتىنىڭ پىرىنسىپلىرىنىڭ ئاساسسىز، ئېتىقادلىرىنىڭ باتىل ئىكەنلىكىنى ئىسپاتلاپ چىقتى. بۇ ئىش جامائەتنىڭ دەۋىتىنىڭ سۇداننىڭ باشقا جايلىرىغا تارقىلىشىدا كۈچلۈك رول ئوينىدى.

- شەيخ مۇھەممەد ئەلھەسەن ئابدۇلقادىر: ئۇ بۇ دەۋەتنى 1946-يىلى شەيخ ئابدۇززاھىر ئەبۇسسەمەننىڭ تالىبى، مەككە مۇكەررەمەدىكى دارۇلھەدىس ئېنىستىتوتىنى پۈتتۈرگەن شەيخ مۇھەممەد ئەتتايىبىتىن قوبۇل قىلغان. ئاللاھنىڭ يولىغا چاقىرىشتا ئېرتىرىيەنىڭ ئاگۇردات شەھىرىدە كۆرىنەرلىك پائالىيەت ئېلىپ بارغان شەيخ تايىبىنىڭ ۋە كېيىنراق ئۇنىڭ تالىبى شەيخ مۇھەممەد ئەلھەسەننىڭ تەسىرىگە ئۇچرىغان. بۇنىڭ بىلەن ئۇ سۇپىزم تەرىقىتىنىڭ نۇرغۇنلىغان كېيىنچىلىق ۋە توسالغۇلۇقلىرىغا دۇچ كەلگەن، نەتىجىدە ئۇ دەۋەت ئىشىنى كىران، ئەسىران شەھەرلىرىگە يۆتكەپ، ئۇ يەردىكى بىر ئەرەب تىلى مەكتەپتە ئوقۇتقۇچى بولغان ۋە ئوقۇتۇش جەريانىدا دەۋىتىنى بۇ رايۇنغا تارقىتىشقا مۇۋەپپەقىيەت بولغان. ئۇنىڭ بۇ مەزگىلدىكى ئەڭ گەۋدىلىك ئىشلىرىنىڭ بىرى ئېرتىرىيەدىكى سۈننەت ئەنئىنىلىرىنى بىر ئارىغا توپلاش، پائالىيەتلىرىنى تەرتىپكە سېلىشتىن ئىبارەت بولغان. بۇنىڭ بىلەن ئۇلارنىڭ دەۋىتى بۇ رايۇندىكى ئىجتىمائىي ھاياتنىڭ تۈرلۈك ساھەلىرىدە ئۆز ئىپادىسىنى تېپىشقا باشلىغان. بۇنىڭدىن باشقا ئۇلارنىڭ ئىفويىيە ۋە ئۇنىڭ يانتايلىرىنىڭ ئېرتىرىيەگە قىلغان مۇستەملىكىسىگە قارشى جىھاد ھەرىكىتىدىمۇ كۆرىنەرلىك رولى بولغان.

1963-يىلى شەيخ سۇداننىڭ كەسلا رايۇنىدا مۇقىملىشىپ، ئۇ يەردە دەۋىتىنى داۋاملاشتۇرغان، بۇنىڭ بىلەن جامائەتنىڭ كەسلا، بورتسۇدان ۋە سۇداننىڭ شەرق تەرەپلىرىدە تەسىرلىرى پەيدا بولۇشقا باشلىغان. شەيخنىڭ ماراكەش، مورتانىيا، گانا، ئىفويىيە، گىنىيە، نىگىرىيە ۋە كىنىيە قاتارلىق بىر قانچىلىغان ئافرىقا دۆلەتلىرى، ھىندىنوزىيە، تايلاندى ۋە بىگالغا ئوخشىغان بىر قىسىم ئاسىيا دۆلەتلىرى ۋە گوللاندىيەگە ئوخشىغان قىسىمەن ياۋرۇپا دۆلەتلىرىدە دەۋەت پائالىيەتلىرىنىڭ بار ئىكەنلىكى تىلغا ئېلىندۇ.

- شەيخ مۇستەفا ناجى: بۇ كىشى ئەزھەر ئۆلىمالىرىدىن شەيخ ئەبۇ تاھىر مەھمۇد سۇۋاكىنىڭ قولىدا ئوقۇغاندىن كېيىن سۈننەت ئەنئىنىلىرى جامائىتىگە قوشۇلغان. 1957-يىلى خورتۇمدىكى سەجانە مەھەللىسىگە جامائەتنىڭ تۇنجى مەسچىتى (بۇ يەر جامائەتنىڭ ھازىرقى باش مەركىزى) تەسىس قىلىنغاندىن باشلاپ ھازىرغا قەدەر ئۇنىڭ ئىماملىقىنى قىلغاندىن باشقا، جامائەتنىڭ خاتىبى ۋە دەۋەتچىلەرنى يېتىشتۈرۈش مەسئۇلىيىتىنىمۇ ئۈستىگە ئالغان.

- جامائەت دەسلەپتە لېيىرىيەدە شەيخ ھەبىيب ئەششەرىيەنىڭ رىئاسەتچىلىگىدە ئەھلى سۈننەت جامائىتى نامىدا قورۇلغان. 1988 - يىلى شەيخ ھەبىيب ئەزھەردىكى دەۋەتچى ۋە ئىماملارنى تەربىيەلەش كورسلىرىدىن بىرىگە قاتنىشىش جەريانىدا مىسىردىكى سۈننەت ئىنسانلىرى جامائىتىنى بىلەن تونۇشقاندىن كېيىن، ئۇنىڭ پائالىيەتلىرىنى كۆزدىن كەچۈرگەن، مېتودىنىڭ ساغلاملىقىغا ئىشەنگەن ۋە ئۇنى قوبۇل قىلغان. ۋە تىنىگە قايتقاندىن كېيىن، جامائىتىنىڭ ئىسمىنى ئەھلى سۈننەتتىن سۈننەت مۇھەممەدىيە ئىنسانلىرىغا ئۆزگەرتكەن ۋە ئۇنىڭ مېتود ۋە دەۋەت قىلىش يوللىرىغا ۋارىسلىق قىلغان.

صەكەر ۋە ظۇنئەقلار:

◆ جامائەتنىڭ ئىچكى تۈزۈلمىسى ئۇنىڭ نىشانى ۋە ئاساسلىق پىكىرلىرىنى بەلگۈلەپ چىققان بولۇپ، بۇنى جامائەتنىڭ يىتەكچىلىرىدىن بىرى (مۇھەممەد ھۇسەين ھاشىم) سۈننەت مۇھەممەدىيە ئىنسانلىرى جامائىتىنىڭ ئومۇمىي قورۇلتاي رىئالىسىدە مۇنداق دەپ خۇلاسەلەيدۇ:

- مانا بۇ ئون ئاساسىي پرىنسىپتا ئېنىق بايان قىلىنغان سۈننەت مۇھەممەدىيە ئىنسانلىرىنىڭ ئەقىدىسىدۇر:

1 - دىننىڭ ئاساسىي قۇرئان ۋە سۈننەتتۇر (سەلەپ - سالىھلارنىڭ چۈشەنچىسى بويىچە)، دەپ ئېتىقاد قىلىمىز. مۇجتەھىد ئىماملار، ئۆلىمالار ۋە ھەدىسشۇناسلارغا كەلسەك، ئۇلار ئىسلام ئۈچۈن غايەت زور خىزمەت قىلغان ئىماملاردۇر. ئۇلار ئوقۇتقۇچىلار ۋە دەۋەتنى يەتكۈزگۈچىلەر مەرتىبىسىدىكى كىشىلەردۇر. ئۇلارنى سۆيىمىز، قەدىرلەيمىز، چوڭ بىلىمىز، ھىمايە قىلىمىز، ئاقىللارچە ئەگىشىمىز ۋە دەلىل سۈپىتىدە قوبۇل قىلىشقا بولىدىغان، ئۆتكۈر كىشىلەر كىشىلەر بولسا، ئۇلارنىڭ دەلىللىرىنى كەلتۈرگەندىن كېيىن، بىر يەرگە كىلەلەيدىغان يەرلەردە ھەمكارلىشىمىز، ئوخشىمايدىغان يەرلەر چىقىپ قالغاندا، ئۆز - ئارا كەچۈرىشىمىز (ئىجتىھاد قىلىشقا بولىدىغان مەسىلىلەر بولىدىكەن، ھەقىقەتكە يېتىش ئۈچۈن ئىسلام قېرىنداشلىقى ئاساسىدا تالاش - تارتىش قىلىشنىڭ زىيىنى يوق).

2 - ئاللاھ تائالانىڭ سۈپەتلىرىنى ئاللاھ تائالا ئۆزىنى سۈپەتلىگەن ۋە پەيغەمبەر ئەلەيھىسسالام ئاللاھ تائالانى سۈپەتلىگەن سۈپەتلەرنى ئوخشىتىش، ئوبرازلاشتۇرۇش، تەۋىل قىلىش، ئۆزگەرتىش ۋە بورمىلاشتىن خالىي، دەپ ئېتىقاد قىلىمىز ۋە بۇ ھەقتە تالاش - تارتىش قىلىشتىن يىراق تۇرىمىز. ساھابىلەر سۈكۈت قىلغان نوقتىلاردا سۈكۈت قىلىمىز، سۆزلىگەن نوقتىلىرىدا سۆزلەيمىز، بىز ئۈچۈن ئۇلار ياخشى ئۆلگىدۇر. پەيغەمبەر ئەلەيھىسسالامنىڭ «ئاللاھ تائالانىڭ خەيرلىكلىرى ھەققىدە پىكىر يۈرگۈزۈڭلار، زاتى ھەققىدە پىكىر يۈرگۈزمەڭلار، چۈنكى سىلەر ئۇنى ئۆزىگە

مۇناسىپ ئورۇنغا قويالمايسىلەر» دېگەن سۆزىگە، شەرىئەت ۋە يارىتىشتىكى ئىلاھىي ھېكمەتكە ئاساسەن ئەمەل قىلىمىز.

3 - نەزىر، قەسەم، قوتقۇزۇش ۋە يارىدەم تەلەپ قىلىشقا ئوخشىغان ئىبادەتلەرنىڭ بارلىق تۈرلىرىدە ئاللاھ تائالانى يىگانە دەپ ئېتىقاد قىلىمىز ۋە مەيلى ئاشكارە ياكى ئىسمىنى ئۆزگەرتىش ئارقىلىق بۇ ئىبادەتلەر يۈزلەندۈرۈلگەن ئاللاھدىن باشقا بارلىق كىشىلەرگە قارشى تۇرىمىز.

4 - ئىماننى، ئەمەلنى مەيدانغا كەلتۈرىدىغان، ھەرىكەتلەردە ئىپادىلىنىدىغان ئىتائەت خاراكتېرلىك تەستىقلاش، دەپ ئېتىقاد قىلىمىز. ئىمكانىيىتى، قۇدرىتى بار تۇرۇشلۇق ئەمەلنى تولۇق قىلماسلىقىنى ئىتائەتنى مۇناسىپ شەكىلدە قىلماسلىق، دەپ قارايمىز. ئىمان پەقەت بىر شەيئىنى مۇئەييەنلەشتۈرۈش، ئۇنى دەۋا قىلىش ياكى تىلغا ئېلىپ قويۇشلا بولماستىن، ئۇ سۆز، ئېتىقاد، ئەخلاق، يۈرۈش - تۇرۇش ۋە ئەمەلدىن ئىبارەت، دەپ ئىشىنىمىز.

5 - شەرىئەتتىكى بىدئەتنىڭ پەيغەمبەر ئەلەيھىسسالامنىڭ سۈننىتىدە مەيلى ماھىيەت ياكى ئادا قىلىش جەھەتتە ئىلگىرى كۆرىلىپ باقمىغان ئىبادەتلەردە پەيدا بولغان بارلىق يېڭى ئىشلاردۇر، دەپ ئېتىقاد قىلىمىز.

6 - ئاللاھنىڭ رەسۇلىنى بارلىقىمىز بىلەن سۆيىمىز، بۇيرىغان بارلىق ئىشلىرىنى ئىمكانىمىزنىڭ يېتىشىچە چىڭ تۇتىمىز ۋە توسقانلىرىدىن يىراق تۇرىمىز. پەيغەمبەر ئەلەيھىسسالامغا ۋە ئۇنىڭ ئار - نۇمۇسلۇق ئائىلە تاۋابىئاتلىرىغا كۆپلەپ سالام يوللاشقا كۈچىمىزنىڭ يېتىشىچە تىرىشىمىز.

7 - ئادەم بالىلىرى ئۆلگەندە ئۇنىڭ ئەمىلىنىڭ ئۈچ ئىش - ھەدىس - تىن باشقا بارلىق ئىشلاردىن ئۆزۈلۈپ قالىدۇ. ئاللاھ تائالا ئۆزى رازى بولغان خالىغان بەندىلىرىنى شاپائەت قىلىدۇ، پەيغەمبەر ئەلەيھىسسالام چوڭ شاپائەت قىلغۇچى ۋە ئۇ قىيامەت كۈنىدىكى ئەڭ يوقىرى ئورۇنغا، مەدھىيەلەشكە تېگىشلىك ئورۇننىڭ ئىگىسى، دەپ ئېتىقاد قىلىمىز.

8 - ئاللاھ تائالانىڭ «ھەقىقەتەن بىز قۇرئاننى ھىپزى ئۈچۈن ئاسان قىلدۇق، ئىبىرەت ئالغۇچى بارمۇ؟» دېگەن ئايىتىگە ئاساسەن، قۇرئان كەرىمنى ئىبىرەت ئېلىش، پىكىر - تەپەككۈر يۈرگۈزۈش ئۈچۈن ئوقۇيمىز ۋە ئۇنىڭدىكى ھۆكۈملەرنى سۈزۈپ ئېلىش، ئىلىم ئەھلىنىڭ ئىشى، دەپ ئېتىراپ قىلىمىز.

9 - ئىسلام دىنى دىن ۋە دۇنيانىڭ ياخشىلىقلىرىنى ئۆزىگە مۇجەسسەم قىلغان، ئۇ ئۆز ئەھلىدىن زېمىننىڭ ۋارىسلىرى بولۇش ئۈچۈن ئەمەللىرىدە كۈچلۈك مۇھسىنلاردىن بولۇشنى خالايدۇ، دەپ ئېتىقاد قىلىمىز. «كۈچلۈك مۆمىن ئاجىز مۆمىندىن ياخشىدۇر» - ھەدىس.

10 - ئىسلام دىن ۋە دۆلەت، ئىبادەت ۋە ھۆكۈم، ئۇ ھەرقانداق زامان ۋە ماكانغا مۇناسىپ، دەپ ئېتىقاد قىلىمىز.

◊ جامائەتنىڭ خىزمەت ئىستىراتىگىيىسى ۋە ئومۇمىي غايىلىرىگە مۇناسىۋەتلىك تىزىملىكىدە مۇنداق دېيىلىدۇ:

- جامائەت بىلەن باشقا ئىسلام جامائەتلىرى ئارىسىدا ھەمكارلىق ۋە قېرىنداشلىق مۇناسىۋىتىنى چىڭىتىش.

- ئىسلام تارىخىي مىراسلىرىنى جانلاندۇرۇشتا ئوخشاش بولمىغان ئىلمىي، مەدەنىي ھەيئەتلەر بىلەن ھەمكارلىشىش.

- ياشلارنى دىنى، مەدەنىي ۋە ئىجتىمائىي جەھەتتىن پائاللاشتۇرۇش.

◊ «تەۋھىد» ژۇرنىلىنىڭ مۇقاۋىسى جامائەت ئىجرا قىلىشقا سەئىي قىلىپ كىلىۋاتقان باشقا بىر قىسىم غايىلەرنى ئۆز ئىچىگە ئالىدۇ:

- بارلىق بولغىنىشلاردىن خالىي خالىس تەۋھىدكە، تەقۋالىق ۋە تائەتتە ئۆز ئىپادىسىنى تاپقان سۆيگۈ بىلەن ئاللاھ تائالانى سەمىمىي سۆيۈشكە، ئەگىشىش ۋە ئۇنى ياخشى ئۆلگە قىلىشتا ئۆز ئىپادىسىنى تاپقان سۆيگۈ بىلەن پەيغەمبەر ئەلەيھىسسالامنى چىن سۆيۈشكە چاقىرىش.

- بارلىق شۈبھىلەردىن يىراق خالىس تەۋھىدكە، ئاللاھ تائالانى تەقۋالىق ۋە ئۇنىڭغا بولغان تائەتتە ئۆز ئىپادىسىنى تاپىدىغان سەمىمىيەت ۋە دۇرۇستلۇق بىلەن سۆيۈشكە، پەيغەمبەر ئەلەيھىسسالامنى بولسا، ئەگىشىش ۋە ئۇنىڭدىن گۈزەل ئۆلگىلەرنى ئېلىشتا ئۆز ئىپادىسىنى تاپىدىغان سەمىمىيەت ۋە دورۇستلۇق بىلەن سۆيۈشكە چاقىرىش.

- دىننى قۇرئان ۋە سەھىھ سۈننەتتىن ئىبارەت ساغلام ئىككى مەنبەدىن قوبۇل قىلىشقا، بىدئەت، ئازغۇنلۇق ۋە دىنغا يېڭىدىن پەيدا بولغان ئىشلارغا قارشى تۇرۇشقا چاقىرىش.

- دۇنيا بىلەن دىننى ئەقىدە، ئەمەل ۋە ئەخلاق جەھەتتە بىر - بىرىگە مۇستەھكەم مۇناسىۋەتلىشتۈرۈشكە چاقىرىش.

- مۇسۇلمانلار جەمئىيىتىنى تۇرغۇزۇپ، ئاللاھنىڭ ھۆكۈمى بىلەن ھۆكۈم قىلىشقا چاقىرىش. چۈنكى، ھاياتنىڭ قايسى قىسمىدا بولمىسۇن ئۇنىڭدىن باشقا بارلىق ھۆكۈملەر بىلەن ھۆكۈم قىلىش ئاللاھ تائالاغا قىلغان ھۆرمەتسىزلىك ۋە ئۇنىڭ ھوقۇقىغا دەخلى - تەرۈز قىلغانلىقتۇر.

◊ بۇ پىكىر ۋە غايىلەرگە جامائەتكە تەۋە كىشىلەرنىڭ كىتابلىرىدا ئوخشىمىغان جايلاردا ئۇچرايدىغان تۆۋەندىكى نوقتىلارمۇ ئىلاۋە قىلىنىدۇ:

- پىرقىلەر ۋە ھاۋايى - ھەۋەسكە ئەگىشىدىغان كىشىلەرنىڭ جەمئىيەت ۋە شەخىسلەرگە كەلتۈرىدىغان زىيانلىرىدىن ئاگاھلاندۇرۇش، رادىكال تەسەۋۋۇپچىلار، ھەدىسىنى ئىنكار قىلغۇچىلار، باھائىيلار، رافىزىيلار، باتىنىيلارغا قارشى تۇرۇش، غەربلەشتۈرۈش، سىكولارىستلاشتۇرۇش، ئاتىستلاشتۇرۇش ۋە زىندىقلاشتۇرۇشلارنىڭ ئالدىنى ئېلىش.

- مۇسۇلمانلارنى بىر ئەقىدە، سەلەپلەرنىڭ مېتودىنى ئاساس قىلغان بىر خىل قانۇن مېتودى ئاستىدا بىرلەشتۈرۈش ئۈچۈن ھەرىكەت قىلىش: چۈنكى، بۇ ئۈممەتنىڭ

ئاخىرىدا كەلگەنلىرىنى پەقەت ئىلگىرىكىلەرنى ئىسلاھ قىلغان مېتودتىن باشقىسى ئىسلاھ قىلالمايدۇ.

- كونا - يېڭى مەسىلىلەرگە دائىر ئاللاھنىڭ ھۆكۈملىرىنى شەرىئەتنىڭ پىرىنسىپلىرىغا ئويغۇن شەكىلدە بىلىش ئۈچۈن، سۈننەت ئىماملىرى ۋە سەلەپلەرنىڭ تۇتقان يوللىرى ئاساسدا دىننى يېڭىلاش، زېمىندا ئاللاھنىڭ شەرىئىتىنى ھۆكۈمران ئورۇندا تۇرغۇزۇش ئۈچۈن توقۇنۇش ياكى ئالدىراقسانلىق قىلماستىن ئاقىلانە سىياسەت قوللىنىشقا چاقىرىش.

◆ جامائەتنىڭ سىياسىي پىكىر ساھەسىدىكى قاراشلىرىنى دوكتور جامال مەراكەبىي جامائەتنىڭ مىسرىدىكى ئىلمىي تەتقىقات كومىتېتىغا قاراشلىق دەۋەت ۋە تەشۋىقات ئىدارىسى تەرىپىدىن نەشر قىلىنغان «يېڭى دەۋر ھۆكۈمەت سىستېمىلىرى ئارىسىدا ئىسلام خەلىپىلىكى» ناملىق كىتابىدا ئىزاھلاپ مۇنداق دەيدۇ: «ئىسلامنىڭ سىياسىي سىستېمىسى قانداقلا بولمىسۇن دېموكراتىك سىستېما ئەمەس، ئۇ ئاساس ۋە پىرىنسىپ جەھەتلەردە دېموكراتىيە بىلەن ئاز بولمىغان ئوخشىماسلىقلارغا ئىگە.

- ئىسلامنىڭ سىياسىي سىستېمىسى كومىنىستىك ياكى سوتسىيالىستىك سىستېمىمۇ ئەمەس، مەيلى نەزىرىيەگە تايانغان ياكى پادىشاھلىق شەكىلىدىكى بولسۇن ھەرقانداق دىكتاتور تۈزۈملەرگىمۇ يېقىن كەلمەيدۇ.

- ئىسلامىي تۈزۈمنىڭ ئۆزىگە خاس ئەۋزەللىكى بار. ئۇنى ھەرقانداق ئەھۋالدا يۇقىرىقىلارنىڭ قاتارىغا تىزىشقا ياكى ئۇلارنىڭ ئاستىدا دەپ قاراشقا بولمايدۇ. ئىسلامنىڭ سىياسىي سىستېمىسى خالىس ئىسلامىي تۈزۈم بولۇپ، ئۇنىڭ دىنى كىشىلەر ۋەكىللىك قىلىدىغان سىيوكراتىك تۈزۈم ياكى ھوقۇق مەركەزچىلىكى بىلەن، دېموكراتىيە ياكى سوتسىيالىزم بىلەن ئالاقىسى يوق. »

- 1989 - يىلى جامائەت تەرىپىدىن خورتۇمىدا ئېچىلغان قورۇلتاينىڭ تەۋسىيەلىرىدە مۇنداق دېيىلىدۇ:

1 - دېموكراتىيە كاپىر تۈزۈم؛ چۈنكى ئۇ ئىنسانغا ئاللاھ تائالاغىلا خاس بولغان قانۇن چىقىرىش ھوقۇقىنى بىرىدۇ. ئاللاھ تائالا مۇنداق دەيدۇ: «ھۆكۈم پەقەت ئاللاھ غىلا خاس»

2 - نامزات كۆرسىتىش ۋە ئاۋاز بىرىش ئارقىلىق سايلاپ ئېلىپ بېرىش يوللۇق ۋاستە.

3 - ئىشچى ۋە باشقىلارنىڭ ھوقۇقىنى ھىمايە قىلىش ئۇيۇشمىلىرى ۋە شۇنىڭدەك ئوقۇغۇچىلار بىرلىكلىرى: ئوقۇغۇچىلار ۋە باشقا ئۇيۇشمىلارنىڭ شەرىئىي قانۇنلار بىلەن ئىشى يوق. ئۇلارغا ئىشتىراك قىلىش شۇنىڭ بىلەن مۇناسىۋەتلىك شەرىئىي بەلگىلىمىلەرگە ئاساسەن پايدىلىق ياكى زىيانلىق بولۇپ چىقىدۇ.

4 - مەنپەئەت زىيانغا قارىغاندا كۈچلۈك ئورۇندا تۇرىدىغان ئەھۋالدا شەرىئى بەلگىلىمىلەرنى ئېتىبارغا ئالغان ئاساستا، دېموكراتىپلارنىڭ شۇملۇقلىرىنى ئازايتىش ئۈچۈن ئومۇمىي سايلام ۋە باشقا ئىشلارغا ئاكتىپ قاتناشسا بولىدۇ.

◊ دەۋەتنىڭ ئاساسى ساھەسىدە: جامائەت كولىكتىپ پائالىيەت ئېلىپ بېرىشنى قانۇنلۇق، دەپ قارايدۇ. سۈننەت ۋە جامائەتنىڭ شۇئارلىرىدىن باشقا شەكىللەردە پارتىيىلىشىشنى ئېتىراپ قىلمايدۇ. تەشكىلاتچىلىقنى شەرىئى بەلگىلىمىلەر ئاساسىدا قوللايدۇ.

◊ تەربىيە ۋە تەزكىيە (پاكتىنەش) مەسلىھەتلىرىدە ئىسلامدىن ئەقىدە، ئەخلاق، ئىبادەت ساھەلىرىدىكى ئېغىشلارنى، خۇراپاتنى تازىلاش، ھەدىسەلەرنى ئىشەنچسىز ھەدىسەلەردىن ئايرىپ ئېلىش ۋە ئۈممەتنى بۇنىڭغا كۆرە تەربىيەلەپ كەلگەن سەلەپ - سالىھلارنىڭ مېتودىغا تايىنىدۇ.

پىكىر ۋە ئەقىدىلەرنىڭ يىلتىزلىرى:

◊ مەيلى دەلىل - ئىسپات كۆرسىتىش ياكى ئىبادەت، مۇئامىلە ۋە ئەخلاق ساھەسىدە بولسۇن ئەھلى سۈننەت ۋە لىجامائەتنىڭ مېتود ۋە ئەقىدىسىنى ئاساس قىلىدۇ.

◊ ئېتىقاد ۋە ئۇسۇلدا قەدىمكى سەلەپ ئۆلىمالىرىنىڭ كىتابلىرىنى يىتەكچى قىلىدۇ.

◊ يەنە شەيخۇلئىسلام ئىبنى تەيمىييە، ئىبنى ئەلقەييىم، مۇھەممەد ئىبنى ئابدۇلۋاھەب ۋە ئەرەب يېرىم ئارىلىدىكى دەۋەت ئۆلىمالىرى، شەۋكانى، سەئىدىي، ئەلبانىي ۋە سەلەپىيە دەۋىتىنىڭ باشقا ئۆلىمالىرىنىڭ ئەسەرلىرىنىمۇ ئاساس قىلىدۇ.

تارقىلىشى ۋە تەسىر دائىرىسى:

◊ سۈننەت مۇھەممەدىيە ئەنئىنىلىرى جامائىتى مىسىرغا مەركەزلەشكەن بولۇپ، ئۇلارنىڭ مىسىردا يۈزگە يېقىن شۆبىسى ۋە مىڭدەك مەسچىتى بار. ئۇلار يەنە سۇدان، ئىرتىرىيە، لېبىرىيە، چاد، ئىفوپىيە، جەنۇبى ئافرىقا ۋە باشقا ئافرىقا دۆلەتلىرى، شۇنىڭدەك تايلاندا، سىرلانكىغا ئوخشىغان بىر قىسىم ئاسىيا ئەللىرىدىكىمۇ مەركەزلەشكەن. بۇ دۆلەتلەرنىڭ ھەر بىرىدە جامائەتنىڭ مەركەزلىرى بولۇپ، بۇلارغا قاراشلىق رايۇنلارغا تارقالغان شۆبىلىرى بار. بىراق، ئۇلارنى بىر خىل مېتود بىر ئارىغا جەملەپ تۇرغان بولسىمۇ جامائەتنىڭ ھەر بىر دۆلەتتە مۇستەقىل رەھبەرلىك ئورگىنى بار.

◊ شۇنىڭدەك، جامائەتنىڭ مىسسىيەسى سەلەپىيە دەۋىتى جامائىتى، سەئۇدىدىكى دەۋەت ئۆلىمالىرى، كۆۋەيتتىكى ئىسلامىي مىراسلارنى جانلاندۇرۇش جەمئىيىتى، ئەرەب بىرلەشمە خەلىپىلىكىدىكى دارۇلبىر، بەھرەيندىكى ئىسلام تەربىيىسى جەمئىيىتى، ھىندىستان يېرىم ئارىلىدىكى ئەھلى ھەدىس جەمئىيىتى، شەرقىي جەنۇبى ئاسىيادىكى مۇھەممەدىيە جەمئىيەتلىرى، يەنە ياۋرۇپا، ئامېرىكىلاردىكى ئويۇشما ۋە جەمئىيەتلەر، ئافرىقىدىكى سەلەپىيە جەمئىيەتلىرى بىلەنمۇ كۈچلۈك ئالاقىسى بار.

يۇقىرىقىلاردىن شۇ نەرسە ئايدىن ئالدىنقىغا، سۈننەتنى مۇھەممەدىيە ئەنئىنىسى جامائىتى سەلەپىيە ئەقىدىسى ئاساسىغا قورۇلغان رادىكال تەسەۋۋۇپچىلارغا قارشى تۇرۇش، بىدئەتنىڭ بارلىق شەكىللىرىگە قارشى كۆرەش قىلىش، تەۋھىدىنى تەشۋىق قىلىش ۋە سۈننەتكە ئەگىشىشكە چاقىرىدىغان ئىنتىزاملىق كۆلىتىپ خاراكتېرىنى ئالغان ھەرىكەتلەرنىڭ بىرىدۇر. ئۇنىڭ ئومۇمىي جەھەتتىن ئېلىپ ئېيتقاندا، تەسەۋۋۇپ ئېقىمىنىڭ تار دائىرىگە قامىلىپ قېلىشىدا ئىجابىي رولى بار. بۇنىڭدىن باشقا ئىسلام ئويغىنىش ئېقىمىدىكى كەڭ ياشلار قاتلىمىغا نىسبەتەن كۈچلۈك تەسىر كۆرسەتكەن.

◊ بۇ، سەلەپلەرنىڭ كىتاب ۋە مېتودلىرىنى تارقىتىشتا باشقا ئىسلاھات ۋە سەلەپىيە دەۋەتلىرى بىلەن ھەمكارلىشىش يولىدا كۆرسەتكەن تىرىشچانلىقلىرى ئۈچۈن رەھمەت ئېيتىشقا تېگىشلىك بىر جامائەت. بۇنىڭ ئومۇمىي جەھەتتىن ئىسلام ئويغىنىش ئېقىمىنىڭ ئەھلى سۈننەت ۋە لىجامائەتنىڭ مېتودىنى ئاساس قىلىشى، خوسۇسىي جەھەتتىن ئىسلام دۇنياسىدا ھىجابنىڭ قايتىدىن جانلىنىشى ۋە غەربلىشىشكە قارشى تۇرۇشتا ئىجابىي تەسىرى بولغان.

◊ بۇ جامائەتنىڭ ئۆلىمالىرى كىتابلىرىنىڭ ئازلىقى، شۆھرەتكە بىرىلمەسلىكى بىلەن سۈپەتلىنىدۇ. جامائەتكە چاقىرىشىغا قارىغاندا مېتودقا دەۋەت قىلىشى يوقىرى ئورۇننى ئىگەللەيدۇ. بۇ ئۇلارنىڭ جامائەتكە ئائىت كىتابلىرى ۋە بۇ ساھەدىكى كۈچىنىڭ ئازلىقى رىقابەتچىلىرىنىڭ بۇلارنى تۈۋەن كۆرىشىگە قولايلىق يارىتىپ بەرگەن.

◊ جامائەت، ئىلمىي ئىنستىتوتلار، شەرىئىي ئۇنۋېرسىتېتلارنى قورۇش ۋە ئۇلارنىڭ دەرسلىك پروگراممىلىرىنى تۈزۈش ئارقىلىق سەئۇدى ئەرەبىستان پادىشاھلىقىدىكى ئىلمىي ئويغىنىشنىڭ ئول تېشىنى قويۇشتا يىتەرلىك نەسىۋىسى بار. بۇ شەيخ مۇھەممەد ئىبنى ئابدۇلۋاھىبىنىڭ دەۋىتىگە قارشى كىشىلەرنىڭ ئۇلارنى «ۋەھابىيلار» دەپ ئاتىشىغا سەۋەب بولغان.

◊ بۇلارنى تەنقىد قىلىدىغانلار "بۇلارنىڭ تەۋھىد ۋە سۈننەت مەسلىھىتىگە قاتتىق ئەھمىيەت بېرىپ، سىياسىي مەسلىھەتلىرىگە ۋە ئاللاھنىڭ شەرىئىتىگە قارشى ئىش ئېلىپ بارىدىغان ھۆكۈمەتلەر بىلەن تىرىكەشمەيدىغانلىقى، شۇنىڭدەك تەربىيەلەش مېتودلىرىنىڭ ئومۇمىيلىققا ئىگە ئەمەسلىكى" نى تىلغا ئالىدۇ. ئەمما جامائەت ساغلام تەۋھىدىنى رىئاللىققا ئايلاندۇرۇش ۋە ئۇنى سەمىيلىك بىلەن ئەمىلىلەشتۈرۈشتىن ئىبارەت ئىككى ئىشنى ئۈمىدەتنىڭ ئاۋازىنى بىر يەرگە

توپلاشنىڭ ئاساسى ۋە نۇسرەت بىرىش، كۈچكە ئىگە قىلىش، خەلىپىلىكنىڭ قايتىپ كىلىشىدىن ئىبارەت ئاللاھنىڭ ۋەدىلىرىنىڭ ئەمەللىشىشىنىڭ شەرتى، دەپ قارايدۇ. دوكتور مەراكەبىي « يېڭى دەۋر ھۆكۈمەت سىستېمىلىرى ئارىسىدا ئىسلام خەلىپىلىكى » ناملىق كىتابىدا مۇنداق دەيدۇ: « ئىسلام دۆلىتى قورۇلغان تارتىپ تاكى بۈگۈنمىزگە قەدەر ئىسلام شاھىد بولغان قارشى چىقىش ھەرىكەتلىرىنى كۆزدىن كەچۈرگەندە، ياخشىلىقتىن بىشارەت بىرىدىغان بىرمۇ ئەھۋالنى ئۇچىرىتالمايمىز، ئۇلارنىڭ ھەممىسى كۈتكەن مېۋىنى بەرمىدى. ئۇ كۆپىنچە مەغلۇب بولىدۇ ۋە ئۇنىڭدىن پىتىنىنىڭ دائىرىسىنى كېڭەيتىشتىن باشقا نەتىجە چىقمايدۇ... بۇنىڭ ئەكسىچە ئىسلام دۆلەتلىرىگە شاھىت بارلىق ئىسلاھات ھەرىكەتلىرى ھۆكۈمەتنى ئېلىش ئۈچۈن ئىسيان كۆتۈرۈش ۋە ئۇرۇش قىلىشنى ۋاستە قىلىپ تاللىمىدى... » بۇلاردىن كېيىن، مەراكەبىي سۆزلىرىنى ئۆمەر ئىبنى ئابدۇلئەزىزنىڭ مەيدانغا كەلتۈرگەن ئىسلاھاتلىرى، ئەھمەد ئىبنى ھەنبەلنىڭ كۈچ - قۇدرىتى بار تۇرۇقلۇق پىتىنىگە ئادەمسىز، قىلىچسىز قانداق قارشى تۇرغانلىقى قاتارلىقلار ئارقىلىق دەلىللەيدۇ. چۈنكى پەيغەمبەر ئەلەيھىسسالام ئۈممىتىگە توسۇش ئارقىلىق، ئاللاھ ۋە ئۇنىڭ رەسۇلى ياخشى كۆرىدىغان بىر ياخشى ئىشقا ئېرىشىش ئۈچۈن يامان ئىشلارنى توسۇشنى ۋاجىب قىلىپ بەلگۈلگەن. ئەگەر ھاكىمدا ئاللاھ تەرىپىدىن ئېنىق پاكىتى بولغان ئاشكارە كاپىرلىق ئەھۋالى بايقالسا، كۈچ - قۇدرەتكە ئىگە بولغاندىن كېيىن پايدا - زىياننى كۆز ئالدىغا كەلتۈرگەن ھالدا ئۇنىڭغا قارشى چىقىش ۋاجىبتۇر.

ئەتراپلىق مەلۇمات ئۈچۈن پايدىلىنىش مەنبەلىرى:

- مىسىر سۈننەتى مۇھەممەدىيە ئەنسارلىرى جامائىتى : مقاصد الجماعة
- مۇھەممەد ھۈسەين ھاشىم: المؤتمر العام لجماعة أنصار السنة
- سۈننەتى مۇھەممەدىيە ئەنسارلىرى جامائىتى: لائحة الجماعة
- مۇھەممەد ئەبۇ زەيد مۇستەپا: المفهوم السلفي للعمل السياسي
- د. جمال مەراكەبىي: الخلافة الإسلامية بين نظم الحكم المعاصرة
- شەيخ ئابدۇرراھمان ئەلۋەكىيل: رسالة إلى شيخ مشايخ الطرق الصوفية
- شەيخ ئابدۇرراھمان ئەلۋەكىيل: هذه هي الصوفية
- د. مۇھەممەد جەمىيل غازى: الصوفية الوجه الآخر
- شەيخ ئابدۇرراھمان ئەلۋەكىيل: البهائية
- شەيخ ئابدۇرراھمان ئەلۋەكىيل: دعوة الحق

- 1988 - يلى، 18 - ئىيول/ سۇدان سۇننەت ئەنسارلىرى جامائىتىنىڭ سۇننەتنىڭ پاكىتلىقى توغرىسىدا چىقارغان باياناتى.
- فەتھى ئەمىن ئوسمان: جماعة أنصار السنة المحمدية نشأتها وأهدافها ورجالها
- د. ناسر ئابدۇلكەرىم ئەلئەقىل: مباحث في عقيدة أهل السنة والجماعة وموقف الحركات الإسلامية المعاصرة منها
- سەلىم ھىلالى، زىياد دەبىيچ: الجماعة الإسلامية في ضوء الكتاب والسنة
- ھۈسەين ئىبنى مۇھسەن ئىبنى ئەلى جابر: الطريق إلى جماعة المسلمين
- د. مۇھەممەد خەلىل ھەرراس: شرح القصيدة النونية لابن القيم
- د. مۇھەممەد خەلىل ھەرراس: شرح العقيدة الواسطية - لشيخ الإسلام ابن تيمية
- د. مۇھەممەد خەلىل ھەرراس: دعوة التوحيد والأطوار التاريخية التي مرت بها
- د. مۇھەممەد خەلىل ھەرراس: ابن تيمية السلفي
- شەيخ ئابدۇررەزاق ئەففىفى: مذكرة التوحيد
- شەيخ ئابدۇرراھمان ئەلئەكىل: الصفات الإلهية بين السلف والخلف
- شەيخ ئابدۇرراھمان ئەلئەكىل: زندقة الجيلي
- شەيخ ئابدۇرراھمان ئابدۇلخالق: الأصول العلمية للدعوة السلفية
- شەيخ ئەبۇلئەفا مۇھەممەد دەرۇش: الإسلام والروحية
- شەيخ ئەبۇلئەفا مۇھەممەد دەرۇش: خواطر في الدين والاجتماع
- شەيخ مۇستەپا دەرۇش: التوراة والإنجيل ومدى التزام المسلمين بالإيمان بهما
- شەيخ مۇستەپا دەرۇش: رسالة إلى بابا شنودة: مذكرة دفاع
- شەيخ مۇستەپا دەرۇش: وصية المسيح - شرح وتحليل
- شەيخ مۇستەپا دەرۇش: الولايات الإسلامية المتحدة: الخلافة الإسلامية
- تارىق ھەدىيە: أوراق من تاريخ جماعة أنصار السنة في السودان «مخطوط بتاريخ 1406هـ»
- مسردىكى جامائەت تەرىپىدىن نەشىر قىلىندىغان «الهدى النبوي» ژۇرنىلى.
- جامائەتنىڭ نامىدا ھازىرغىچە نەشىر قىلىنىپ كىلىۋاتقان «التوحيد» ژۇرنىلى.

- سۇداندىكى جامائەت تەربىيىدىن نەشر قىلىنىدىغان «الإستجابة» ژۇرنىلى.